



Бояд зикр намуд, ки пас аз ба даст овардани Истиклолияти давлатӣ анъанаву суннатҳои ниёгон хусни тоза гирифта, аз нав эҳё гардиданд.

Санаи 25 январи соли 2019 бо максуди эҳё намудани таъомҳои миллӣ ва ба ин васила чалби шаҳрвандон ба сарфакории мохирона дар вақти оростани дастархон дар тӯю маъракаҳо, даври ноҳиявии «Озмуни дастархонорой» дар байни ҷамоатҳои шаҳраку дехоти ноҳияи Зафаробод дар тарабхонаи «Шохон» гузаронида шуд. Дар озмуни мазкур ҷамоатҳои шаҳраку дехоти ноҳия аз рӯи 5 шарт, яъне истифодаи сарфакории мохирона дар вақти оростани дастархон, зебо, хушоянд ва дилписанд будани дастархони оросташуда, риояи анъанаҳои миллӣ дар дастархони оросташуда, мавҷудияти таъомҳои миллӣ дар дастархони оросташуда ва ба замона мутобиқат кардани дастархони оросташуда қувваозмоя намуданд.

Мавриди зикр аст, ки ҷамоатҳои шаҳраку дехоти ноҳия бо омодагии хуб дар озмун иштирок намуда, баробари пешниҳоди намудҳои гуногуни таъомҳои миллӣ аз кабили оши палов, курутуб, шакароб, фатир, чаботи, калама, нони деғӣ, тунукча, мастоба, халво, самбуса, манту, хӯришҳои гуногун инчунин аз фолклори минтақаҳои гуногуни кишвар суруд, сахна ва дубайтиву мисраҳои халкиро пешкаши кумитаи тадорукот намуданд.

Дар ҷамъбасти озмун Ҷамоати шаҳраки ба номи Хамид Алиев сазовори чойи аввал, Ҷамоати дехоти Равшан сазовори чойи дуюм ва Ҷамоати дехоти Чомӣ сазовори чойи сеюм гардиданд.

Дар охир ба ғолибони озмун Сипосномаву тӯхфаҳои хотиравии мақомоти иҷроияи маҳаллии ҳокимияти давлатии ноҳияи Зафаробод супорида шуданд.

Шуъбаи рушди иҷтимоӣ ва робита

бо чомеаи дастгохи Раиси нохияи Зафаробод